

ပိုမိုကောင်းမွန်စေရန်

အတူတကွ ဆောင်ရွက်ခြင်း

P. ၅၂ - ၅၇

အနိုင်ရရှိသူနှင့် ဆန်ခါတင်အဆင့်ပါဝင်သူများ

Better Farming Award

အနိုင်ရရှိသူ



U Zaw Tun Oo



Dr Aye Myat Mon

ဆန်ခါတင်အဆင့်ပါဝင်သူ



U Tun Win Lwin



U Myo Min Oo



U Htet Lin Aung



U Aung Myo Latt

Better Innovation Award

အနိုင်ရရှိသူ



Village Link

Village Link Co.,Ltd.

ဆန်ခါတင်အဆင့်ပါဝင်သူ

awba

Myanma Awba Bio-Tech

Myanma Awba Bio Tech Co.,Ltd.

MAHA

AGRICULTURE
MICROFINANCE

Maha Agriculture Private Co.,Ltd.

Better Distributor Award

Better Employee Award



ပိုမိုကောင်းမွန်စေရန် အတူတကွဆောင်ရွက်ခြင်း

တာဝန်ယူမှုရှိသော စီးပွားရေးအဖွဲ့အစည်းတစ်ခုအနေဖြင့်၊ မြန်မာ့ဩဘာလုပ်ငန်းစု၏ လုပ်ငန်းဆောင်ရွက်ချက်များသည် လူမှုအသိုင်းအဝိုင်းများအပေါ် အပျက်သဘောဆောင်သော သက်ရောက်မှုများ မဖြစ်ပေါ်စေရန် မိမိတို့အနေဖြင့် ကြိုးပမ်းဆောင်ရွက်ပါသည်။ မိမိတို့အနေဖြင့် အကျိုးသက်ဆိုင်သူများ၏ တုံ့ပြန်ချက်များကို တက်ကြွစွာ စောင့်ကြည့်ပြီး စိုးရိမ်မှုများကို အချိန်မီ ဖြေရှင်းဆောင်ရွက်လျက်ရှိပါသည်။ ထို့အပြင် မြန်မာ့ဩဘာလုပ်ငန်းစုသည် သဘာဝဘေး အန္တရာယ်များကြောင့် ထိခိုက်ခံစားရသူများကို ပံ့ပိုးကူညီမှုများ ပြုလုပ်ခဲ့ပါသည်။ မိမိတို့သည် လူမှုအသိုင်းအဝိုင်း၏ အစိတ်အပိုင်းဖြစ်ပြီး လိုအပ်နေသောအချိန်များတွင်လည်း ပါဝင်ကူညီရန် တာဝန်ရှိကြောင်း သိရှိနားလည်ပြီး ဖြစ်ပါသည်။

အကျိုးသက်ဆိုင်သူများနှင့် ထိတွေ့ဆက်ဆံခြင်း

မြန်မာ့ဩဘာလုပ်ငန်းစုအပေါ် အကျိုးသက်ဆိုင်သူများ၏ ယုံကြည်မှုနှင့် စိတ်ချရမှုများသည် မိမိတို့၏ အဖိုးတန်ဆုံးသော အရင်းအနှီးများထဲတွင် တစ်ခုအပါအဝင်ဖြစ်ပါသည်။ မြန်မာ့ဩဘာလုပ်ငန်းစုသည် အရေးအကြီးဆုံးအကျိုးသက်ဆိုင်သူများနှင့် ပုံမှန်ထိတွေ့ဆက်ဆံပြီး မိမိတို့၏ ချဉ်းကပ်မှုများသည်လည်း တစ်သမတ်တည်းဖြစ်ပြီး မူဝါဒနှင့် ညီညွတ်မှုရှိစေမှုကို သေချာစေရန်ဆောင်ရွက်နေပါသည်။

၂၀၂၅ ခုနှစ်တွင် မိမိတို့သည် မကျေနပ်ချက် ၅ ခုကို လက်ခံရရှိခဲ့ပြီး ၎င်းတို့ကို ပြုပြင်ဆောင်ရွက်ချက်တစ်ခုအကောင်အထည်ဖော်ခြင်းဖြင့် အချိန်မီ ဖြေရှင်းပေးခဲ့ပါသည်။ မည်သည့် မကျေနပ်ချက်များကိုမဆို တွန့်ဆုတ်ခြင်းမရှိဘဲ ဆက်သွယ်အသိပေးနိုင်ပါသည်။

MAG Care ကမ်ပိန်း

၂၀၂၅ ခုနှစ် မတ်လ ၂၈ ရက်နေ့တွင် အင်အားပြင်းငလျင်တစ်ခုသည် မြန်မာနိုင်ငံအလယ်ပိုင်းအား လှုပ်ခတ်ခဲ့ပြီး ဒေသတစ်ဝှမ်းရှိ မြို့နယ် ၅၇ မြို့နယ်ကို သက်ရောက်မှုရှိခဲ့ပါသည်။ ဤရိုက်ခတ်မှုသည် မြို့ပြဒေသများတွင်သာ အဆိုးရွားဆုံးပျက်စီးမှုများဖြစ်ခဲ့ပြီး မိမိတို့၏ လုပ်ငန်းဆောင်ရွက်မှုများအပေါ် တိုက်ရိုက်သက်ရောက်မှုမှာ အနည်းငယ်သာရှိခဲ့ပါသည်။ သို့ရာတွင် ကမ္ဘာ့ဘဏ်၏ အဆိုအရ လူပေါင်း ၁၇ သန်းကျော်သည် ဤသက်ရောက်မှုကို ခံစားခဲ့ရပါသည်။ ဤဘေးအန္တရာယ်ကြောင့် သေဆုံးသူဦးရေ ၃,၈၀၀ ခန့်နှင့် ဒဏ်ရာရရှိသူ ၅,၀၀၀ ကျော်ရှိခဲ့ပါသည်။ ထို့အပြင် ရပ်ပိုင်းဆိုင်ရာ ပျက်စီးဆုံးရှုံးမှုမှာ အမေရိကန်ဒေါ်လာ ၁၁ ဘီလီယံခန့်ရှိမည်ဟု ခန့်မှန်းရပြီး၊ ၎င်းသည် နိုင်ငံ စုစုပေါင်း ပြည်တွင်းကုန်ထုတ်လုပ်မှုတန်ဖိုး၏ ၁၄ ရာခိုင်နှုန်းနှင့် ညီမျှပါသည်။ စီးပွားရေးအရ ဆုံးရှုံးခြင်းမှာ အမေရိကန်ဒေါ်လာ ၂.၆ ဘီလီယံသို့ ရောက်ရှိနိုင်မည်ဟု ခန့်မှန်းထားပြီး၊ ၎င်းသည် စုစုပေါင်း ပြည်တွင်းကုန်ထုတ်လုပ်မှုတန်ဖိုး၏ ၄ ရာခိုင်နှုန်းခန့်ဖြစ်ပါသည်။

ဤဘေးအန္တရာယ်ကြောင့် ဖြစ်ပေါ်ခဲ့သော ကြီးမားသည့် လူသားဆိုင်ရာနှင့် ငွေကြေးဆိုင်ရာ ဆုံးရှုံးမှုများကို ရင်ဆိုင်နေရချိန်တွင် တာဝန်ယူမှုရှိသော အဖွဲ့အစည်းတစ်ခုအနေဖြင့် မိမိတို့သည် လူမှုအသိုင်းအဝိုင်းများအတွင်း ခံစားနေရသော ဒုက္ခများကို မြန်မာ့ဩဘာလုပ်ငန်းစုသည် လျစ်လျူထားခြင်းမပြုခဲ့ပါ။ ထို့ကြောင့် ထိခိုက်ခံစားရသော လူမှုအသိုင်းအဝိုင်းများအား စုပေါင်း၍ ရေရှည်အကူအညီများ ပေးအပ်ရန် “MAG Care Campaign” ကို စတင်ခဲ့ပါသည်။ ဆုံးရှုံးမှု၏ အတိုင်းအတာမှာကြီးမားပြီး ပြန်လည်တည်ဆောက်ရေး လုပ်ဆောင်ချက်များမှာ အချိန်ယူရမည်ဖြစ်ကြောင်းကို မိမိတို့အနေဖြင့် အသိအမှတ်ပြုပါသည်။ မြန်မာ့ဩဘာလုပ်ငန်းစု တစ်ခုထဲအနေဖြင့် ပံ့ပိုးကူညီမှုမှာ မလုံလောက်သောကြောင့်၊ မိမိတို့၏ ဝန်ထမ်းများနှင့် လုပ်ဖော်ကိုင်ဖက်များကို တစ်ဦးချင်းသော်လည်းကောင်း၊ အဖွဲ့အစည်းအနေဖြင့်လည်းကောင်း နှစ်ရပ်စလုံးဖြင့် ပါဝင်စေပြီး စုပေါင်းပံ့ပိုးကူညီမှုများ အသက်ဝင်လာစေရန် ရည်ရွယ်ပါသည်။

ဤလှုပ်ရှားမှုကို ရေရှည်ရှုထောင့်ဖြင့် ဒီဇိုင်းရေးဆွဲထားပြီး၊ လူမှုအသိုင်းအဝိုင်း၏ ပြောင်းလဲလာသော လိုအပ်ချက်များကို အခြေခံကာ ပြန်လည်ထူထောင်ရေးအတွက် တစ်နှစ်တာထက်ကျော်လွန်၍ ငါးနှစ်တာကာလ


^၆ ၂၀၂၅ ခုနှစ်၊ ဇွန်လတွင် World Bank မှ ထုတ်ဝေထားသော Myanmar Economy Monitor အစီရင်ခံစာတွင် ကြည့်ပါ။

အတွင်း ပံ့ပိုးကူညီသွားမည်ဖြစ်ပါသည်။ ထိုလှုပ်ရှားမှု၏ အဓိကအာရုံစိုက်သည့် နယ်ပယ်များမှာ အောက်ပါအတိုင်းဖြစ်သည်-

- ဈေးသက်သာသောအိမ်ယာများ
- ဆေးရုံနှင့်ဆေးခန်းများ
- ကျောင်းများ
- သောက်သုံးရေ ရရှိရေး
- သယ်ယူပို့ဆောင်ရေး အခြေခံအဆောင်အအုံများ

ဤလုပ်ဆောင်မှုကို စတင်ရန်၊ မြန်မာ့ဩဘာလုပ်ငန်းစုသည် ဘဏ္ဍာနှစ် ၂၀၂၅/၂၆ အတွက် ကျပ် ၄ ဘီလီယံကို အဆိုပါ လှုပ်ရှားမှုအတွက် ခွဲဝေသတ်မှတ်ပေးခဲ့ပါသည်။ ထို့အပြင် မြန်မာ့ဩဘာလုပ်ငန်းစုသည် မိမိတို့၏ Website မှ တဆင့် လှူဒါန်းမှုအား စတင်လုပ်ဆောင်ခဲ့ရာ၊ ၂၀၂၅ ခုနှစ် ဒီဇင်ဘာလအထိ တစ်ဦးချင်းနှင့် အဖွဲ့အစည်းဆိုင်ရာ ပံ့ပိုးကူညီမှုများမှတစ်ဆင့် လုပ်ဖော်ကိုင်ဖက်များထံမှ ကျပ် ၅၄၉ သန်းကျော် အောင်မြင်စွာ စုဆောင်းနိုင်ခဲ့ပါသည်။

ဘဏ္ဍာနှစ် ၂၀၂၅/၂၆၊ နှစ်ကုန်တွင် မန္တလေး၊ ရှမ်းပြည်နယ်တောင်ပိုင်းနှင့် နေပြည်တော်တို့ရှိ စီမံကိန်း ၁၃ ခုကို အကောင်အထည်ဖော်ဆောင်ရွက်နိုင်ရန် မြန်မာ့ဩဘာလုပ်ငန်းစု ၃.၂ ဘီလီယံကို ခွဲဝေလှူဒါန်းခဲ့ပါသည်။ ဘတ်ဂျက်ခွဲဝေမှုမှာ အောက်တွင်ဖော်ပြထားသည့်အတိုင်း ဖြစ်ပါသည်။ တစ်နှစ်အတွင်းတွင် မြန်မာ့ဩဘာလုပ်ငန်းစု ဘတ်ဂျက်၏ ၇၁ ရာခိုင်နှုန်းကို အောင်မြင်စွာ သုံးစွဲနိုင်ခဲ့ပြီး အရေးပေါ်ကယ်ဆယ်ရေးနှင့် ပြုပြင်ထိန်းသိမ်းမှုအတွက် ရည်ရွယ်ထားသော ရန်ပုံငွေ ၁၀၀ ရာခိုင်နှုန်းကို လှူဒါန်းနိုင်ခဲ့ပြီး ဆောက်လုပ်ရေးနှင့် ဆက်စပ်သော စီမံကိန်းများကို ဆက်လက်ပံ့ပိုးပေးသွားမည်ဖြစ်ပါသည်။



“ မြန်မာ့ဩဘာလုပ်ငန်းစုသည်
ရွာပေါင်း ၁၅၀ ရှိ မိသားစုပေါင်း
၃၂,၅၁၆ စုအား ဆန်၊ ချက်ပြုတ်
ဆီနှင့် သောက်သုံးရေတို့ကို ဖြန့်
ဝေပေးခဲ့ပြီး စုစုပေါင်း ကျပ်သိန်း
၁၇,၀၀၀ တန်ဖိုးရှိ အကူအညီများ
ပေးအပ်ခဲ့ပါသည်။ ”

ရာဂီမုန်တိုင်းအတွင်း ထောက်ပံ့ကူညီမှုများ

၂၀၂၄ ခုနှစ် စက်တင်ဘာလတွင် ရာဂီမုန်တိုင်းသည် မြန်မာနိုင်ငံအား ဝင်ရောက်တိုက်ခတ်ခဲ့ပြီး နိုင်ငံတစ်ဝန်းရှိ မြို့နယ် ၁၉၂ မြို့နယ်တွင် ကျယ်ပြန့်သော ရေကြီးမှုများ ဖြစ်ပေါ်စေခဲ့ပါသည်။ ကမ္ဘာ့ဘဏ်၏ အဆိုအရ^{၇၁} လူဦးရေ ၂ သန်းခန့် အိုးမဲ့အိမ်မဲ့ ဖြစ်ခဲ့ရပြီး၊ ၁.၄ သန်းမှာ စားနပ်ရိက္ခာဖူလုံမှုမရှိခြင်းနှင့် ရင်ဆိုင်ခဲ့ရပါသည်။ ထို့အပြင် စိုက်ပျိုးမြေ ဟက်တာ ၄၈၀,၀၀၀ ကျော် နစ်မြုပ်ခဲ့ရပြီး၊ ၎င်းသည် နိုင်ငံ၏ စုစုပေါင်း စိုက်ပျိုးမြေ ၃.၅ ရာခိုင်နှုန်းခန့် ရှိခဲ့ပါသည်။ တောင်သူလယ်သမားဦးရေ ၅၄ ရာခိုင်နှုန်းခန့်၏ သီးနှံများ၊ တိရစ္ဆာန်များ၊ စက်ကိရိယာများနှင့် အခြားမရှိမဖြစ်လိုအပ်သော အရင်းအမြစ်များ ဆုံးရှုံးခဲ့ရပါသည်။

ဤဘေးအန္တရာယ်သည် မြန်မာ့ဩဘာလုပ်ငန်းစု၏ ဖောက်သည်များအပေါ် တိုက်ရိုက်သက်ရောက်မှုရှိပြီး၊ ရေကြီးမှုကြောင့် ထိခိုက်ခံစားရသူများအား အကူအညီပေးရန် မြန်မာ့ဩဘာလုပ်ငန်းစုသည် အမြန်ဆုံး ဆောင်ရွက်ခဲ့ပါသည်။ မိမိတို့၏ ဒေသဆိုင်ရာ မန်နေဂျာများသည် လူမှုအသိုင်းအဝိုင်း၏ လိုအပ်ချက်များကို အကဲဖြတ်ရန် ထိခိုက်ခံစားရသော ဒေသများသို့ သွားရောက်ခဲ့ပါသည်။ ဤဘေးအန္တရာယ်သည် အရေးပေါ်အကူအညီများ လိုအပ်ခဲ့ပြီး၊ အထူးသဖြင့် ဆန်နှင့် သောက်သုံးရေကဲ့သို့သော အခြေခံလိုအပ်ချက်များပါဝင်ပါသည်။ ထို့ကြောင့် မိမိတို့၏ ကြိုးပမ်းအားထုတ်မှုများမှာ ညှိနှိုင်းဆောင်ရွက်မှုများပြုလုပ်ပြီး ထိခိုက်ခံစားရသော လူမှုအသိုင်းအဝိုင်းများထံသို့ အခြေခံလိုအပ်ချက်များ ထောက်ပံ့ပေးအပ်ခဲ့ပါသည်။ မြန်မာ့ဩဘာလုပ်ငန်းစုသည် ရွာပေါင်း ၁၅၀ ရှိ မိသားစုပေါင်း ၃၂,၅၁၆ စုအား ဆန်၊ ချက်ပြုတ်ဆီနှင့် သောက်သုံးရေတို့ကို ဖြန့်ဝေပေးခဲ့ပြီး စုစုပေါင်း ကျပ်သိန်း ၁၇,၀၀၀ တန်ဖိုးရှိ အကူအညီများ ပေးအပ်ခဲ့ပါသည်။ ထို့အပြင် မိမိတို့၏ ကုမ္ပဏီခွဲတစ်ခု ဖြစ်သော မဟာစိုက်ပျိုးရေး အသေးစားငွေရေးကုမ္ပဏီမှ ၎င်း၏ ဖောက်သည်ပေါင်း ၁၁,၇၄၇ ဦးကို ကူညီရန်အတွက် ကျပ်သိန်း ၃,၅၂၀ ကျော်ကို ပံ့ပိုးပေးခဲ့ပါသည်။

လုပ်ငန်းဆိုင်ရာရှုထောင့်မှကြည့်လျှင်၊ မြန်မာ့ဩဘာလုပ်ငန်းစုသည် မိမိတို့၏ ဖောက်သည်များအား ဘဏ္ဍာရေးဝန်ထုပ်ဝန်ပိုးကို သက်သာမှုရှိစေရန် ကောက်ခံမှုနှင့် ငွေပေးချေမှုဆိုင်ရာ သတ်မှတ်ချက်များကိုလည်း ပြုပြင်ညှိနှိုင်းပေးခဲ့ပါသည်။

^{၇၁} ၂၀၂၄ ခုနှစ်၊ ဒီဇင်ဘာလတွင် World Bank မှ ထုတ်ဝေထားသော Myanmar Economy Monitor အစီရင်ခံစာတွင် ကြည့်ပါ။

